

**जिल्हा जाती प्रमाणपत्र पडताळणी  
समितीचे कामकाज विभागीय जाती प्रमाणपत्र  
पडताळणी समित्यांकडे वर्ग करणे**

**महाराष्ट्र शासन**

सामाजिक न्याय व विशेष सहाय्य विभाग,

मंत्रालय, मुंबई - ४०० ०३२.

शासन निर्णय :- क्र. सीबीसी-१०/२००७/प्र.क्र.२५०(भाग-अ)/मावक

दिनांक - २२ मे, २०१२

**प्रस्तावना** - राज्यातील अनुसूचित जाती, विमुक्त जाती भटक्या जमाती, इतर मागासवर्ग व विशेष मागासप्रवर्ग या प्रवर्गातील मागासवर्गीय उमेदवारांच्या जाती प्रमाणपत्राची पडताळणी करण्याकरिता शासन अधिसूचना दि.१२ फेब्रुवारी, २००९ च्या अधिसूचने अन्वये १५ विभागीय जात पडताळणी समित्या गठीत करण्यात आलेल्या आहेत. तदनंतर निवडणूक कारणास्तव स्थानिक स्वराज्य संस्थेच्या उदा.महानगरपालिका, नगरपालिका, नगर परिषद, नगर पंचायती, जिल्हा परिषद, पंचायती समिती, ग्रामपंचायत इत्यादी मधील मागासवर्गीयांसाठी आरक्षित असलेल्या प्रभागात निवडणूक लढवू इच्छिणा-या अनुसूचित जाती, विमुक्त जाती भटक्या जमाती, इतर मागासवर्ग व विशेष मागासप्रवर्ग या प्रवर्गातील मागासवर्गीय उमेदवारांच्या जाती प्रमाणपत्राची पडताळणी करण्याकरिता दिनांक ३० जुलै, २०११ अन्वये जिल्हाधिकारी यांचे अध्यक्षतेखाली जिल्हानिहाय ३५ जाती प्रमाणपत्र पडताळणी समित्या गठीत करण्यात आलेल्या आहेत व त्याबाबतची कार्यपद्धती दि.१७ ऑक्टोबर, २०११ च्या शासन निर्णयान्वये विहित करण्यात आलेली आहे.

स्थानिक स्वराज्य संस्थेच्या निवडणूकांमधील मागासवर्गीय उमेदवारांच्या जातवैधता प्रमाणपत्राच्या संदर्भात मा.उच्च न्यायालयात विविध रिट याचिका दाखल झाल्या होत्या. त्यातील रिट याचिका क्र.८५३/२०१२ मंगेश काशिद (इतर २१) विरुद्ध महाराष्ट्र शासन व इतर यामध्ये दि.४/५/२०१२ रोजी मा. उच्च न्यायालयाने दिलेल्या निर्णयात दि.३० जुलै, २०११ रोजीचा शासन निर्णय रद्दलबातल ठरविला असून शासन निर्णय दि.३०/७/११ अन्वये जिल्हा जाती प्रमाणपत्र पडताळणी समितीने दिलेली जात वैधता प्रमाणपत्रे कायद्याच्या दृष्टीने अवैध ठरविली आहेत.

**शासन निर्णय :-** स्थानिक स्वराज्य संस्थेच्या निवडणूकांमधील अनुसूचित जाती, विमुक्त जाती भटक्या जमाती, इतर मागासवर्ग व विशेष मागासप्रवर्ग या प्रवर्गातील मागासवर्गीय उमेदवारांच्या जाती प्रमाणपत्राची पडताळणी करण्याकरिता दिनांक ३० जुलै, २०११ च्या अधिसूचनेन्वये जिल्हाधिकारी यांचे अध्यक्षतेखाली गठीत करण्यात आलेल्या जिल्हानिहाय ३५ जाती प्रमाणपत्र पडताळणी समित्या रद्द करण्याबाबत मा.उच्च न्यायालय, मुंबई यांनी रिट याचिका क्र.८५३/२०१२ मंगेश काशिद (इतर २१) विरुद्ध महाराष्ट्र शासन व इतर यामध्ये दि.४/५/२०१२ रोजी दिलेला निर्णय विचारात घेता, जिल्हानिहाय जाती प्रमाणपत्र पडताळणी समितीकडील कामकाज आता, शासनाचे याबाबत पुढील आदेश निर्गमित होईपर्यंत विभागीय जात पडताळणी समित्यांकडे वर्ग करण्यात येत आहे.

२. जिल्हा जाती प्रमाणपत्र पडताळणी समितीने त्यांच्याकडील स्थानिक स्वराज्य संस्थेच्या निवडणूकांच्या संदर्भात कागदपत्रे असल्यास, ती संबंधित विभागाच्या विभागीय जाती प्रमाणपत्र पडताळणी समित्यांकडे आवश्यक त्या नोंदी घेऊन तात्काळ वर्ग करावीत.

३. विभागीय जाती प्रमाणपत्र पडताळणी समित्यांनी, जाती प्रमाणपत्र पडताळणीबाबत मा.उच्च न्यायालय, मुंबई यांनी रिट याचिका क्र.५६५/२०१२ गुलाब सोलसे व इतर विरुद्ध राज्य शासन व इतर यामध्ये दि.१९/१/१२ रोजी पारित केलेला निर्णय तसेच रिट याचिका क्र.८५३/२०१२ मंगेश काशिद (इतर २१) विरुद्ध राज्य शासन व इतर यामध्ये दि.४/५/२०१२ रोजी दिलेला निर्णय विचारात घेऊन कार्यवाही करावी.

महाराष्ट्राचे राज्यपाल यांच्या आदेशानुसार व नावांने

(सं.द.माने )

कार्यासन अधिकारी, महाराष्ट्र शासन

प्रति,

सर्व विभागीय आयुक्त,

आयुक्त, समाजकल्याण आयुक्तालय, महाराष्ट्र राज्य, पुणे.

सर्व जिल्हाधिकारी ,

सर्व विभागीय जाती प्रमाणपत्र पडताळणी समिती

सर्व जिल्हा जाती प्रमाणपत्र पडताळणी समिती